



Homiliae (fragment)


<https://hdl.handle.net/1874/340017>

Afkennig
van


W. F. J. Ten Brink

Ned. Herv. Pred.^t

Lobith
(1931)



Na het verschijnen van het derde deel van de handschriftencatalogus, waarin dit handschrift zal worden opgenomen, vervalt de aanduiding 10. A. 13 en wordt vervangen door het nummer in deze catalogus.



dat si bekennet hoe daen int
si gheweest heeft. si recht
hoere menige teghe hoere en
oustrect hoere herte ten bete
ren werken. **A**ldus wort
die boem vanden stanke we
der groyende ter vrucht. **W**at
vanden merken der sime lo
verweert dat herte hem selue
ten gueden werke. **E**n vele
iller die de berispinge hoere
en nochtan veromwerde we
der toe penitencien te kieren.
en si bliuen gode sonder vrucht
mer in deser werlt staen li
al groen. **M**er laet ons ho
ren wat die weerman des wij
gaerts daer to secht. **I**t doet
hi dan vrucht maect. en en
maect hi der niet dan saltuoe
hier of houwe. **W**ant waer
lic die hier niet en wil bi be
rispen vet werde ter vruchte
baerheit hi sal daer of vailē
daer hi niet weder opstaen en
mach bi penitencien en hier
na salmen den ofhouwe al
schijnt hi hier groen staende
sonder vrucht. **E**n hi was
lerende inden laterdaghe in
hoerre synagogen. **E**n sich
daer was een wijf die hadde
den gheest der Ziecheit ach

tien iaer. **E**en luttel hier te
vore hebbe wi thant gheslecht
dat dit dat die here quam drie
werue ten ondrachtige vighē
boem betekent dit selue ghe
tal van achteen iaer toe dese
crūmen wine. **W**ant opten
selten daghe wart die mensche
ghemaect en oec inde selue
selten daghe ware al ons he
ren werken volmaect. **E**n als
men dat ghetal van selve drie
werue neemt so maectet ach
tien. **W**ant om dat die men
sche die inden selte daghe ghe
maect was niet en wolte vol
maecte werke hebbe. mer dat
hi voer die wit onder die wit
en mit beghinse der graciē
Ziet was. so was dit wijf ach
tien iaer crom. en se was ad
nederwert gheboghet en en
mochte al mit al niet opwert
sien. **E**lc sinder die dese eerd
sche dinge penlet en die he
meische dinge niet en suet
hi en mach niet opwert Zien.
want als in dese nederste be
gherte volghet so wort hi ge
cromet vander rechticheit sijn
re ghetachten. en hi liet dat
altoes dat hi sonder ophouden
penlet. **G**roedere liert weder

tot uwer herten en besiet
wat ghi tot allen vre omme
kiert in inwen ghedachten.
Die ene penlet van ere die
ander van ghelde. en een an
der om te vergaders erue.
alle dese sin in dit nederste.
en als hoer die ghedachte in
aldustane dingen veroule
dicht soe wort se neder ghe
cromt van den staet hoerre
rechticheit. En om dat si niet
op en riset ter hemelscher
begheerte soe en machse
niet opwert sien als dit
wijf die neder wert ghecroet
was. **Daer** voldijt nae
Doe ihesus dit wijf sachri
ep hi se tot hem en seide hoer.
Wijf du biste ghelate van
dijne ziechheit. en hi leide hi
ne hant op hoer. en staplats
richte si hoer op. Hi rieple
en rechte se op. Want hi v
lichte en halp hoer. Hi roept
mer hi en richt niet op. als
wi bi sijne gracen verlicht
werden mer onwits onsen
sinden diet belette en vdie
nen wi niet gheholpen te
werde. Want dicwile sie wi
dat men doen solde. mer dat
en voldoen wi niet mitten

werken. **W**y pynens ons en
werden cranc. dat vommille
der ghedachten aensiet die
richtheit. mer die stercheit
vanden werken valt onder
toe dier rechticheit. **W**at waer
he is dat thant vander sin
den pynue dat men van graue
tguet aensien mach. mer no
chtan dat men van dien dat
men liet bi verdiente vsto
ten wort. **W**ant sommige ghe
woenlike sinder verbiut die
ghedachte dat se niet op rise
en mach ter gherechticheit.
se pynit hoer en valt. **W**ant
daer si lange ghestaen heeft
daer valt si oec bi bedwangge
als sij niet en wil. **W**el is va
deser onser cromtheit bi de be
teiken des menscheleke ghe
dachte gheleecht bi den salmd
te. **I**c bin ghecromt en veroet
moedicht rechte voert. **W**at
doehi scouwede en merde dat
die mensche ghemaect was
om dat hoghe licht te bescon
wen mer dat hi om syne sin
den daer buten ghedreue was
en dat hi draghet sijne ghe
dachten conkerheiten en die
hoechste dingen niet en be
gheert. en inden nedersten

dingen denct en die houel
sche dinge niet en begheert
mer die eerdsche dinge altoes
in sijne herten omkiert. so
riep hi in hem selue en lei
de. Ic bin ghecromt en ver
oetmoedicht van alle siden
Want waert dat die mensche
verlore die gheestelike besou
winge der hemellicher dinge
en hi allene pensede die noet
trufficheit des vleisches. so
solde hi wesen ghecromt v
oetmoedicht en veruedert
mer nocht niet tot alle zide
Mer omme so wien niet al
lene die noettufficheit en
trect van den ghepenst van
bouen mer dat oen oec on
gheorlofte ghemuechte daer
neder werpen hi en is niet
allene ghecromt mer hi is
tot allen siden ghecromt.
Mer hi secht een ander pro
phete van den onsaemere ghe
esten. Die dijne siele seide.
werde ghecromt dat wi ouer
di gaen moeghe. Want die
Ziele staet recht als se de he
melsche dinge begheert. en
se en croemt hoer niet ter
nederheit wert. Mer als
die quacete gheeste die siele

2
in hoerre rechtheit sien staet
so en moghe se ouer hoer niet
ouerliden. Want der duucle
ouerliden is dat si der siele on
saemere begheerten stropen.
Mer om leggen si werde ghe
croemt dat wi ouer di gaen mo
gheu. want ist dat die siele
hoer seluen niet ueder en werpt
om dese eerdsche dinge te be
gheren so en heeft hoer ver
taertheit teghen die siele ghe
ue macht. en si en moeghen
ouer die niet liden die si ont
sien die teghen hem sel is en
strenghe inder aendacht van
bouen. Mer om heue broede
wi gheuen de quate gheest en
weth in ons als wi die eerdsche
dinge begheeren als wi neder
ghecromt werden om dese tijt
like dinge te begheere. Scha
men wi ons hier om dese eerd
sche dinge te begheere en onder
ghedachten rugge te gheue
den vianden die op ons come
Die croem is hi sienhet al
toes die erde. en hi die dese ne
derste soect hi en aendent niet
niet wat lone hi weder ghe
coft is. Mer om is hi moyses
ghesecht. dat hi die de houer
heeft in gheure wijs tot

priesterſcap verheue salis
den. En wi alle die mit cris
tus bloede verloest ſin wi
werden des hoghe priesters
lete. Hier om is bi ſunte pe
ter gheſecht. Want ghy ſyt
een wtuercorengheſlechte
conincklike priesterſcap.
Mer die een houer heeft
ſiet altoes neder wert. Hier
om verdrift men den van
der priesterſcap. want ſo
wie hem allene ten eerſche
dingen gheeft hi is ſyns ſel
ues ozconde dat hi des hoech
ſten priesters lic niet en is.
Hier bi echter die viſſche die
ghene vinne en hebbe ver
bieten den volke te eten.
Want die viſſche die vederke
aen die vinnen hebbe plegē
oec te ſpruinghe vte water.
Wat is dus betekent vde
gheunde viſſche ſouder die
wtuercore Zielen welke
Zielen waerlic allene ver
wandelen inden lichaender
hemelſcher kerke die nu
verciert oft onderſet ſin
mit vinen of vederē der
doechten en vone ſprōge
ghene der hemelſcher be
gheerten. dat ſi die hoech

ſte dingre beghere en crige
ouermits belcomve. al iſt
dat ſi weder in hem ſeluen
vallen in hoer ſterflike lic
haem. It dan dat wi thāt
bekenen dat guet vande he
melſchen lande hene broe
dere. ſo ſi ons leet dat wi ad
ſin. Men ſette voor oghe
dit crōne wiſt en celen on
drachtighe vighetboem.
Verdencke wi die quade di
ge die wi ghedaen hebben
leggen wi ter wortelen ons
herten den corf meſtes dat
onſe herte dan inder vrucht
van den lone vet werde dat
ons hier ouermits der pe
nitencien ſtauc gaf. En al
iſt dat wi die hoechſte dige
der doechde niet en moghen
doen onſe here god verblyt
hem in onſe gheuene. wi ſul
len hem ghenoege bi de be
ghene der gherechticheit die
te ongherechticheit die wi
ghedaen hebben caltieu. Die
gheduerē en ſal welen in de
ſen gheueen. Want die bli
ſcaye die ewelike ghedure
ſullen veghen haetlike of
deſe ouerlucende tranē. Dion
ſen here. meli. cristi die leuet

en requiert mitten vader in
die eenheit des heughe gheestes
god ewelic en vmermeer. *Amē*

Op teerste conclaed

In dien tude sprac *Mattheus*
ihesus die prince der phari
seen en der priestere sien in
parabolen en seide. *Themel*
ryc is ghelic enen man enen
coninc die brolofte maecte si
ne sone. En hi stonde sine kne
chte om die gheuoet ware ter
bruloft en si en wolden niet co
men. En hi stonde ochter ander
knechte en seide. *Sech die die*
gheuoet sin. *Siet ic hebbe my*
ne maectyt ghereyt. myne kne
re en myne gheweste volghete
sin gheuoet en al bereit comt
ter bruloft. *Mer si verdoeke*
loelcent en gingen en wech
die ene in sin dorp. die ander
tot sijne comenscap. mer die
hielden sine knechten en als si
hem laster ghedre hadde sode
den si se. En doe dat die coninc
hoerde so wart hi vgramt en
hi stonde sine schare en vderf
te die manslachtege en hi ver
brande hore stat. *Doe seide*
hi sine knechte. *Want dese den*
loft sin bereit mer die ghe
uoet ware en warens niet

werdich hier om gaet totte
eynden vanden weghen en alle
die ghi vmet roept se ter bru
loft. En die knechte gingen
wt inden weghen ende verga
derden alle die ghene die si vou
den gueten en quade. en die
brulofsten waren veruult va
den ghene die ten eten laten.
En die coninc quam daer in
om dat hi se sien solde die ten
eten laten. En hi sach daer ene
man die niet ghedeet en was
mit ene bruloft cleet en seide
hem. *Vrient hoe bistu hier in*
comen niet hebbende een bru
lofts cleet. En hi siwech. *Doe*
seide hem die coninc den dienes
Bindet hem hande en voete en
werp den indie vterste duyster
nisse. *Jaer sal welen gheween*
en krisen van tanden. *Want*
vele ilder gherope. mer luttel
ilder vercoren. *Saure wege*
re ouelic op dit selue ewan
ghelidich predice mit d' d' d' d'

Iene brotere kerke
ic wil of ic mach den
tert der leren des ewa
gelijc cortelic onerlope. op
dat ic in dat eynde sal moghe
stoude hebbe te miseliker daer
of te spreken. *Mer men sal*

werst vraghe ofte dit in ma-
theus ewangeli de lesse hi die
lucas bescriuet onder de name
van ene auentmale. En oec
sin somighe dinge daer in
die sonderlinge schijn te sche-
len. want men hietet hier ene
maeltijt en daer een auent-
mael hi die hier comen was
mit ouwerdighē deidre wt
wtghewerpen en daer secht
men dat nyemant van dien
die daer in comen ware wt
ghelstoten en wort. En wt
desen dinge trect men te redi-
te dat hier bi deser bruloft de
se kerke. en daer bi den auent-
mael die ewelike en die ach-
terste werck is betrukent.
want in dese kerke come so
nighe die daer wt gaen sullen
en so wie tot dien auentma-
le eens in comet hi en sal daer
wimer meer wtgaen. En ist
machschen dat yemant hol-
den wil dat dit die selue lere
is. mi duncket best beholde
der gheloue te holde eens an-
ders verstaendisse dan daer
dine te knuen. wat me macht
oec trauehc verstaen. want
van dien die wtghewerpen
wort die mit gheue bruloffs

deede en quam dat lucas sweekt
dat seide matheus. Mer dat
dese werck bi lucas ee auent-
mael en bi matheus ee mael-
tijt ghelecht wort dat en iste
ghen onse verstaendisse niet
Want om dat die olde vaders
ter uegheuder vre vande da-
ghe alle inghe hore maeltijt
deiden so hietme oec die mael-
tijt en auentmale. Want ic
ghedenke dat ic dicwile ghe-
lecht hebbe dat men dicwile in
de heilighe ewangeli themel-
ric hiet dese kerke. wat de
vergaderinge van gherechte
mensche hietmen themelric
Want om dat onse here seide
bi den prophete. Die hemel
is mijn zetel. En salomon
secht. Eens gherechtichs zie-
le is der wijsheit zetel. Pau-
lus secht oec dat cristus gods
cracht en wijsheit is. so sullen
wi daerheit vergadere. wat
is god die wijsheit. en eens
gherechtichs Ziele is die ze-
tel der wijsheit. als me secht
dat die hemel gods zetel is
so is dan eens gherechtichs
Ziele die hemel. Hier bis o
vermits den plakuste ghe-
lecht vanden predicaren.

Die hemele vertelle die glo-
rie godes. Hier om is themel
riec die vergaderinge of die
kerke van gherechtighen
mensche. want als hoer her-
ten in eertriken niet en be-
gheren. hi dien dat si totten
hemelsche dingen wert ver-
sichten soe regnert onse
here thant in hem als in
hemel. Seghet me dan. The
melrike is ghelyc enen man
enen coninc die bridoft maect
te soue soue. Thant verstaet
uwe caritate wie dese coninc
is die vader des conincs syns
sons. hi is waerlic dat die te
psalmita secht. **God** ghif
dijn gherichte den coninge en
dine gherechticheit des co-
ninges sone. Die bridoft ma-
ect sijn sone. Want doe maect
te god te vader bridoft sijn
sone doe hi he inder magetlic
haem gheuoechte nutter me-
scheiker natuere als hi wol-
de dat hi die god was voer al-
le werlde mensche werlde sol-
de in dat eynde der werlt. **Mer**
om dat dese vergaderinge ple-
ghet te gheschene van twee
personen dat moet verre we-
sen van onser verstaemisse

dat wi gheloue soude dat godes
persone en des mensche dus
verloers sijn cristi vergaert
ofte vereent selde wesen van
tween persone. Want wi
legghe dat hi is gheboere van
tween en in twee natuere. **mer**
wi souden te gheloue als dat
quaet is dat hi van twee per-
sonen gheuonne of ghemact
is. Hier om machmen tamen
liker en sekerliker segge dat
in dit die vader den coninge si-
nen sone bridoft maecte in die
dat hi mit hem vergaerde die
hilighe kerke ouermits den sa-
cramente sijnre menscheit. **Wat**
der maghet marien biue was
die sale des brudegoms. Hier
bi is ouermits den psalmita
ghesecht. **Hi** settede sijn taber-
nakel in die sone en hi is als
een brudegom comende wt sijn-
re cameren. Want als een
brudegom quam hi voert wt
sijnre cameren. Die god en
mensche was om mit he te
vergaderen die hilighe kerke
quam vten onbesmitte lichte
me der maghet marien. **Dus**
sade hi sijn kinne dat si die vrou-
de tot deser bridoft lade soude.
hi sante se comerue hi sante

se weder. Want hi maecte
die predicare van der me-
scheit ons herē. ierste werf
die profete en daer na die
apostolen. Dus sanden hi
sande twe werf syne knech-
te om te noeden. Want die
menscheit sijns ene ghebo-
ren soens seide god oomits
te. **W**heren dat si woenen
solde en hi boetscapte se oomits
den apostolen dat se
vermaet was. **M**er om dat
die ierst ghenoeet ware ter
werfscap van der bruloff. so
secht hi thant inder ander
nodinge. **S**iet ic hebbe my-
ne maectyt bereit. in uelste-
re en in uue ghemeste voghe-
le sin ghedadet en alle bereit.
Gheue broedere wat uenē
wi in den stiere en bidē ghe-
mesten voeghelen sonder die
vaders in den uue en in de
olten testamente. **W**ant om
dat ic ghemeeulic spreke te
volke. soe ist my oec noet
dat ic die woerde der leyde des
ewangelijis verclare moet.
Want ghemeste voghele
leggen wi dat men vet ma-
ect. want men liet se so om
dat men se voet. **E**n om dat

in de wit ghescreue is. dus als
mynen dynen vrient. en ha-
ten dynē viant. **D**oe hadden
die gherechtighe menschen
orlof ontfaen dat si godes vi-
ante en die hore mochte onder-
doen mit al der macht dat si
mochte en dat si se te rechte
mitten sweerde verlae moch-
ten. **M**er dit woert sonder twi-
uel in den **N**uwe testamente
verbotē als die waerheit in
hoer seluen predit en secht.
Mynnet uue viande doet wel
den gheue die v hate. **W**at is
dan in den stiere sonder die va-
ders der olten testaments be-
teikent. want om dat si van
verheugenisse hadde ontfaen
dat si hore viande oomits
ghelden. **D**es hates slaen moch-
te. op dat ic also segge mach
wat waren si anders dan stie-
ren die hore viande mitte lic
haemlike hoerne der cracht
stieten. **M**er wat is beteket
in den ghemeste voghele. **S**on-
der die vaders des uue testa-
ments die als si die gracie van
sinigher vetheit ontfaen he-
holdende an die ewelike begheer-
ten so werden si opuerheuen
ten hoeristen dingen mitten

voghelen hoerre besouwen
gen. Want dat ghepeinsbe
neden te leggen wat ist anders
sonder eenrehande verdroecht
heit des herten. Mer die inder
verstantomisse der hemelsthe
dingen thant ouermits heil
ghen begheerte van boue ghe
voet werden mitter spilen der
vughel gheuechte die wer
den vet als mit milder voetsel.
Want mit deser vetheit be
gheerde die salmiste vet te w
ten doe hi seide. Als mit roe
te en mit vetheden moet
myne siele vernullet werden.
Want om dat die predicare
dieghesant waren om te boec
scappen godes mensheit ghe
doechden persecuten en ver
uolghinge vande onghelou
ghen. ierste werf die profete
ten en daer na die apostole.
so sechtmen den ghenē die ghe
noet waren en met comē en
wollen. Mine stiere en mine
ghemeste voghele sin ghedoot
en alle bereit. Als oftme ope
baerlic seide. Aenliet der va
dere doet die te vorē ghewelt
hebbē en peulēt om die bete
ruige van uwen leuen. Mer
men sal merken dat mē mit

ierste noden niet en secht vā
den stiere en vande ghemeste
voghelen. mer inder ander
noedingen sechtme dat thāt
die stiere en die ghemeste
voghele ghedoot sin. Want
die aluāchtighe god als wi
sue woerde niet hore en wil
len so doet hi ons daer erem
pele toe. op dat alle dinge die
wi wānen onnuoghelic wēle
also vele te lichter van ons te
hopen sullen sin als wi hore
dat dat te anderē ouerleiden
hebben. Mer si verrotke
loesent en si ghige en wech
een ander in sijn dorp en die
ander toe sijne comenscap.
Int dorp te gaue is. dat hem
en een onnuamerlic holt aen
desen eerdsche arbeit. In comē
scap te gaue is dat men hanget
aen de ghewine deser eerdsche
werken. Want om dat die een
erustich is inden eerdsche ar
beide en dat hē te ander ghe
ghenen heeft ten werken deser
wert. so veyusen se hē te wer
ken dat sacrament van ons
heren mensheit en daer na te
leuen. als oft si ten dorpe wert
oster comenscap ghinge. so en
willen si tot des conincs brudost

met comen. **E**n dic wil ge
wo veltet dat swaerre is
dat somighe niet alleine des
gheens gracie veronwerde
die se noet niet si veruolghē
se oec. **M**er hi volcht daer
nae. **M**er die andere inelā
sine knechte. en als si hem
laster ghesken hadde so do
den si se. **M**er doe de coninc
dit bekende so sande hi sine
scharen en verderfte die mā
slachtighen en verbrante
hore stat. **H**i vlioes ofte v
derfte die manslachtige. **w**at
hi verderfte die gheue die si
ne knechte veruolghede. **H**i
verbrante hore stat mitten
viere. want niet alleine ho
re siele niet oec hoer vleisch
daer si in wonen wort ghepi
ncht miteter vlāme des he
shelichen. **M**en secht dat hi
die scharen sande en die mā
slachtighe doden. **w**ant al
dat ordel inden mensche wort
overmits den engelen ghedaē.
want wat sin die schare der
engelen sonder die schare ons
conincs. **M**er hi is dese selue
coninc gheheten here der hee
ren. **M**er om sanc hi ee heer
om sine viante te verderuen

want onse here doet sine
wrake ovmits de engelen
En die macht van sine
wrake hoerde doe **S** onse va
tere niet in den se nu. **w**at
waer sin nu die houerdige
veruolghers der martelare
waer sin die teghe hore oep
per ghegheue hadde die uec
ke hoerte herten en die he
verhouerden vander sterft
aer glorie deser werlt. **S**iet
der martelaren doet vloet
nu in der louender gheloue. en
si die teghen die verblide van
hoerre selheit en come moude
verdencke niet. ofte onder dat
ghetel vanden doden. **D**us be
kennen wi inden dinghen die
wi ghehoert hebben in para
bolen. **M**er hi die daer noet
en liet dat hi veronwert wort
en sal des conincs sijn soes
bruloft niet ydel late. hi sat
ten andere. **w**ant al ist dat
godes woert onder somighe
hude arbeit. nochtan godes
woert to enigher tyt is co
mend daert ruste sal. **M**er
hi secht sine nae. **D**oe seide hi
sine knechte. want dese bru
lofte sin bereit niet die ghe
noet waren en ware des

sonder guldē

met werdich. **M**er dine gaet
ten wtgangen van den wege
en so wien ghi vindt roept
ter brulof. **I**st dat wi inder
hilighe scrifture uenē onse
werke voer die wege soe ver
staen wi die wtgange van de
weghen die ghebreken onser
werke. **W**ant die comē licht
lic dicwyl te gode dien in dese
eerdlichen werke gheue voer
spoedighe dinge en volghen.
Daer volcht nae. **E**n sine kne
chte ghingen wt in die weghe
en si vergaderde alle die si vō
den quaden en guede en die bri
lofte waren vol vanden ghenē
die daer laten en ate. **S**iet me
toent thant openbaerlic in
die maniere der gheene die
daer werckten. dat hi des
conincs brulof beteket is de
se teghenwoerdige kerke daer
die quade mitten guede verga
deren. want se is onderwegget
mit verscheidenē kindere. **W**at
se brenget se alld ten gheloue
so dat se se nochtan overmits
hore sinden niet alleen leidet
ter vriheit der gheesteliker
gracien overmits verwande
linge hoers leuens. **W**ant al
soe lange als wi hier leuen

so ist noet dat wi onderwegget
dat leuen deser werck voldoen
moeten. mer dan werde wi
ghescheiden als wi ten landscap
pe comen. **W**ant die guede en
sin uerghent allene sonder
inden hemel. en die quade en
sin uerghent allene sonder in
der hellen. **W**ant dit leue dat
tussche den hemel en der helle
gheset is. also et in de middelis.
soe outfaectet ghemerelic die
porters van beider partien.
nochtan outfaect die nu dieli
ghe kerke sonder onderscheide
sal so onderscheit si se. **M**er
om ist dat ghi guet sijt alde
lange als ghi in desen sijt soe
verdraghet guedertierlic die
g quade. **W**ant so wie die qua
de niet en verdraghet. hi is
hem seluen een tynch ovmut
sijre onverdrachlicheit dat
hi niet guet en is. **H**i veron
wert abel te sin dien capus
quetheit niet en oefent. **A**
dus . . . wort in schure dat coerne
onder . . . dat stroe verpletet.
dus wallen on
der den doerne die
bloeme . . . en die rose der wel
rukender wasset die mit doer
ne die stecket. **W**at die ierste

menſche hadde twe ſone die
ene van dien was vercoren
en die ander was verſcken
en verſuaet. Die arke had
de drie noes ſone binē. mer
van dien waren die twe ver
coren en die ene verſuaet.
Abraham hadde twe ſone
mer die ene was vercoren
en die ander wart verſcke.
Maac hadde twe ſone. mer
die ene wart wtuercoren en
die ander wart verſcke. Ja
cob hadde twelef ſone mer
van dien wart die ene vā
onnoſelheit vercoft en die
andere waren overmits boe
heit vercofers hoers broe
ders. Het waren twelef a
poſtoleu vercore mer daer
was een toeghemenghet die
de elf prouē ſolde. Vanden
apostoelē wordē ſouē dyaco
nen gheordinet. mer die
les bleuen inden rechte ghe
rechten gheloue en die ene
was een werker. werker
der colinge. Hier
om en moeghe
in deſer kerken
die guede ſonder
die quade niet welen noch
die quade ſonder die guede

Hier om lieue broedere breec
weder in v ghedachte die tite
die verloren ſin en ſtaert v
ſeluen om die quade te ver
draghen. Want iſt dat wi
der wtuercorenre menſchen
kinder ſin ſo behoert onſtoe
bi noede dat wi horen eppel na^{em}
volghen. Want hi en was niet
guet die ontleide die quade te
verclaren. Want hier bi iſt
dat iob van hem ſelue ſpreect
en ſecht. Ic was der draken
broeder en der ſtrusen gheſel
le. Hier bi is oimits ſalomo
gheſecht inder ſteine des bru
degomis to der hyligher kerke
Als die lile onder den dorne
also is myne vriendine onder
die doechtere. Hier of ſecht
oule here tot ezechiel. Des
menſche ſone die onghelo
uighe en verkierres ſin mit
di. en du woues mit ſcorpio
nen. Hier bi prees ſinte pe
ter lothys leue en ſeide aldus.
En den hylighe loth die bedwō
gen was verloeste hi vander
ongherechtigh wandelinge
der boſer menſche. Want in
ſeuenē en in hore was hi
gherecht. en woende onder
dien die van daghe to daghe

des gherechtichs Ziele pynich
 den mit quade werke. Hier bi
 prust paulus sijne iongere
 leuen en staret leggende. In
 den middel des quaden en des
 verkierden gheslachten onder
 welken ghi lichten sult als
 licht in deser werlt beholdende
 dat woert des leuens hier bi nuz
 sijnthe iohan ewangelist der
 kerken van pargamo en sacht
 ic weet waer du woues daer
 sathanas stoel is. en du holdes
 mynen name en en heues mi
 gheloue niet ghelochent. **G**
 Siet lieue broedere wel nae
 al die scripture doerlopende so
 bekennen wi dat hi niet guet en
 was dien die boelheit der qua
 der niet gheproeft en heeft.
 want op dat ic also spreken
 moeghe dat yser onser ziele
 en mach men niet wreghet
 subtylheit van scarpheit ist
 dattet niet of en vliet die vlie
 der vrecender quaetheit. Wat
 ven sal niet veruare dat in
 der kerken vele quader men
 schen sijn en luttel gueder. Wat
 die arke inden watter der daku
 uen droech die bedude milt
 deser kerken. se was onder
 wyt en bouen nauwe die

der bouen wt woos ter mate
 van euen cubitus. Want me
 gheloeft dat si beneden hadde
 te beesten mit vier voete en
 die crupende diere. mer boue
 had se die mensche en die voge
 len. se was daer wyt. daer se
 die l beesten hadde en daer
 was se nauwe daer se die me
 schen hielt. want die hylighe
 kerke is in vleischelike dinghe
 wyt. en in gheestelike dinghe
 nauwe. Want daer se vdraccht
 die zeden van den beesteliken
 menschen. daer ondoet si hore
 schoet wide. mer si de heeft
 die beset sijn mit gheesteliker
 reden. daer wort se ten hoech
 sten gheleit. Mer nochtan om
 dattet luttel is so wort se daer
 nauwe. want die wech is wyt
 die ter doet wert leit en het
 sijn vele die daer ingaen en die
 wech is nauwe die ten leuen
 leit en dier is luttel die te vi
 den. Want tot daer wert die
 arke nauwe inden hoechste
 tot dat men se brenct ter ma
 te van euen cubitus. Want
 inder hyligher kerke so emghe
 hyligher sijn. so er wyu is die
 inden hoechste tot die bracht
 wort die allene mensche oer

den mensche en sonder teghe
remant te rekenē so wart hi
allene hyligh ghebore. die na
den woerde des saluiste ghe
worde is als een unlichte in
den ghestichte. **A**mer om sal
men die quade alle vele te inter
verdraghen so si meer ouerulo
pen. **W**ant inde dorshender
schuren is luttel coerns datme
holt op te leggen mer groete
mitten stroes datme mitten
vuere verbernet. **A**mer hi
der hulpen ons heren ghi die
thant ghecomen sijt in dat
huus der bruloft dat is in die
hilighe kerke heue broedere
no siet erustelic dat die ghem
cominc als hi daer in comen
sal niet en vande ewich dinc
van habite uwer ghedachte
dat hi berispen moghe. **W**ant
mit groeter wesen des heren
sal men merken dat me daer
staphants na secht. **E**n die
cominc quam daer in om dat
hi se sien wolde die ten eten
saten. **E**n hi sach daer ene ma
die niet ghecleet en was mit
bruloftes cleere. **W**at ware
wi heue broedere datme ne
ent mit desen bruloftes clede.
want ist dat wi segge dat

bruloftes cleet dat doepsel of
dat gheloue wie is sonder
doepsel of gheloue inde brul
loft ghecomen. **W**ant daer
mede is een daer bute dat hi
noch niet en gheloft. **W**at
sullen wi dan verstaen dat bru
lofts cleet sonder die caritate
Want die comet in die bru
loft mer hi en comet daer niet
mit een bruloftes cleet die bin
nen der hilygher kerke is en
dat gheloue heeft mer die ca
ritate niet en heuet. **W**ant
te rechte luttet men die carita
te een bruloftes cleet. **W**at on
se scryper hadde dese in he doe
hi ter brulofst quam om die hi
lighe kerke mit hem te voege.
Wat dat waert ghedaen allene
mitten wyuen godes. op dat
sijn eengheborn soue sienhe
verenen solde der wtuercorere
mensche herte. **A**mer hi secht
sunte iohan. **A**lde minde god
dese werlt dat hi syne eenghe
bore soue voer ons gaf. **D**ie
dan ommits caritate ten me
sche quam hi gaf te kene dat
die seue caritate is dat brulofst
cleet. **A**l van v lude die in der
kerken is gheset en gode ghe
loeft heeft hi is thant come

ter brulof. mer hi en is niet
comen mit enē brulof cleet
ist dat hi niet behoet en he
eft die gracie van caritate.
En waertlic lieue broedere
waert dat yemant gheuoet
woerde ter vleyscheitker bru
loft. hi solde sijn cleet verwa
delen. ~~hi solde sijn~~ en solde to
uen bi der schoenheit sijnre
cledinge dat hi mitte brude
gom en mitter bruit vblide.
hi solde hem scame te open
bare mit oneersame cledere
ouder die ghene die verblide
en feest hadden. Wy sijn co
men tot godes brulofte en
wi vensen ons te w verwa
delen dat cleet ons herte. Die
enghelen verbliden als die
wfuercoren op ghenomen
werden ten hemel. Mit wat
ghedachte aenlien wi dese ge
estelike feesten die dat gheet
telike cleet dat is die caritate
niet en hebben die ons alle
ne schone maect. En me sal
weten dat ghehke als men
in tweeen holte dat is in dat
houenste en in dat uederste.
een cleet weuet. also heeft
men in tweeen ghebode die ca
ritate dat is inder mynen

8
godes en des euens kerkes
Want het is ghescreuen. Du
sals mynen dyne here dine
god van al dijnre herte en
van al dijnre siele en van
al dimer cracht. en dine eue
mensche als di selue. En in
dese dringen is te merke dat
men in des euen mensche mi
ne settet mate vander wyne
als men secht. du sals dyne
euen mensche mynen als di
seluen. Mer die wyne godes
en ~~so~~ vaet men niet mit
gheeme maten als men secht.
du sals mynen dyne here
dynen god van al dijnre herte
en van al dijnre siele en va
al dimer crachten. Want me
beueelt yemant hoe veel dat
hi mynen sal. mer van hoe
vele als men secht van al. Wat
die mynt ghevarichlike gode
die hem seluen van hem selue
niet en laet. Mer om ist noet
dat hi dese twee ghebode ter ca
ritaten holde. so wie in die bru
loft begheert te hebbe een
brulofis cleet. Want hier bi
ist dat men in ezechiel de pro
fete. der porten vander stat
die op den berghe stont. dat
voet portael niet dan van

tween cubitus secht welen
ghemeten. Want die toganc
der hemelscher stat en wort
ons niet gheopent ut datus
in dese herke die men dat voer
vortael hiet, om dat se noch
buten is, niet en holdet godes
en des euen mensche myne
Hier om ist dat men niet cor
ruppen des tabernakels beue
let te welen ghehu tweverue
gheuerwet. En sijn broedere
ghesijt die cortine vande ta
bernakel die oornits den ghe
loue in uwen herte die hemel
sche heymelicheide bedect.
Mer in den cortine des taber
nakels sal welen ghehu twe
verue gheuerwet. Wat ghe
hu heeft die ghedaente des vuers
mer wat is die caritate da
ruer. mer dese caritate sal we
se tweverue gheuerwet, dat is
dat me se verue ouermits der
minne goeds en d' minne des eue
menschen. Want die so gode
mynet dat hi ouermits sijne
contemplacien verrokloest
sijne euen mensche. hi is ghe
hu. mer hi en is niet twever
ue gheuerwet. Echer die
so synen euen mensche myt
dat hi ouermits des myne

verrokloest godes contem
placie. hi is ghehu. mer hi en
is niet tweverue gheuerwet
Op dat dan uwe caritate
sijn mach ghehu tweverue
gheuerwet en dat si hoer
ontsteke ter mynen godes
en ter mynen des euen me
sche. so dat si oornits de me
deliden hoers euen mensche
niet achter en late godes con
templacie. dat is om gode sta
deliken te denke. en dat si niet
meer aen en hangen dan si sol
de an godes contemplacie dat
si daer hi niet of en werpo die
compassie of medelide hoers
euen mensche. Want elc me
sche die onder den menschen
leuet sal he so aendien holde
den hi begheert, dat hi nochtan
dese niet laten en sal mit die
dat hi loept. en hi sal dese sohel
pen doen dat hi van dien niet
en vertraghe tot die dat hi ha
estede te come. Men sal oec
weten dat die myne des euen
mensche in twee dinge wort
onderscheiden als een wijs ma
secht. Al dattu hates datmen
di doen solce velich dattu dat
ene ander niet en doest. En
die waerheit predicat oornits